

BRS

BRS

BRS

రేవంత్ రెడ్డికి కేటీఆర్ సవాల్

72 గంటల్లో రా.. తేల్చుకుందాం..

వ్యవసాయంపై ఎక్కడ చర్చ పెట్టినా సిద్ధమే

సోమాజిగూడ ప్రెస్ క్లబ్‌లో ఈనెల 8న సిద్ధంగా ఉంటా

ఎవరు రైతులకు మేలు చేశారో... చేయలేదో తెలుస్తాం

ఈ చర్చకు కేసీఆర్ అవసరం లేదు... నేను చాలు

మీడియా సమావేశంలో రేవంత్‌కు కేటీఆర్ ప్రతిస్పాల్

హైదరాబాద్, జూలై 5 (ప్రభాత ఉదయం)

వ్యవసాయంపై ఎక్కడ చర్చ పెట్టినా రావడానికి సిద్ధమని బిఆర్ఎస్ కార్యనిర్వాహక అధ్యక్షుడు కేటీఆర్ స్పష్టం చేశారు. తెలంగాణ భవన్‌లో ఏర్పాటు చేసిన మీడియా సమావేశంలో పాల్గొని నేతలతో కలిసి ఆయన మాట్లాడారు. సోమాజిగూడ ప్రెస్ క్లబ్‌లో ఈనెల 8న సిద్ధంగా ఉంటానని, సీఎం రేవంత్‌రెడ్డి చర్చకు రావాలన్నారు. ఈ సందర్భంగా కాంగ్రెస్ పాలనపై కేటీఆర్ ధ్వజమెత్తారు. రైతుల ..మిగతా 2లో

నేరస్థులను కఠినంగా శిక్షిస్తాం

చిన్నారులపై లైంగిక దాడుల నివారణపై హైదరాబాద్‌లో సదస్సు సీఎం

నేరస్థులను కఠినంగా శిక్షిస్తామని, ఎవరినీ వదిలిపెట్టమని హెచ్చరిక

భరోసా కేంద్రాల ద్వారా బాధితులకు పూర్తి అండగా నిలుస్తున్నామని వెల్లడి

హైదరాబాద్, జూలై 5 (ప్రభాత ఉదయం)

చిన్నారులు, మహిళల భద్రతకు తమ ప్రభుత్వం అధిక ప్రాధాన్యత ఇస్తోందని సీఎం రేవంత్‌రెడ్డి అన్నారు. భరోసా కేంద్రాల ద్వారా బాధితులకు అండగా ఉంటున్నట్లు చెప్పారు. 'లైంగిక దాడుల బాధిత చిన్నారుల రక్షణ, భద్రత' అంశంపై హైదరాబాద్‌లో నిర్వహించిన సదస్సులో ఆయన మాట్లాడారు. చిన్నారులపై లైంగిక హింసను అందరూ ఖండించాలన్నారు. ఇలాంటి కేసుల్లో నిందితులను కఠినంగా శిక్షిస్తామని హెచ్చరించారు. సామాజిక మాధ్యమాల విషయంలో ప్రజలు జాగ్రత్తగా ఉండాలని సూచించారు. సదస్సులో సుప్రీంకోర్టు జస్టిస్ జస్టిస్ సూర్యకాంత్, హైకోర్టు న్యాయమూర్తులు, డిజిపీ జితేందర్, పోలీసు ఉన్నతాధికారులు పాల్గొన్నారు. స్టేట్ లెవెల్ స్పీక్ హోల్డ్స్ కన్ఫరెన్స్ విరీటీ-2025 కార్యక్రమం నిర్వహించారు. ముఖ్యమంత్రి రేవంత్ రెడ్డి ముఖ్య అతిథిగా హాజరయ్యారు. ఈ సందర్భంగా సీఎం రేవంత్ మాట్లాడుతూ.. వాయిస్ ఫర్ ది వాయిస్ లెస్ అనే థీమ్ తో.. తమ బాధను చెప్పుకోలేని వారికి రక్షణ కల్పించేందుకు ప్రస్తుత పరిస్థితుల్లో ఇలాంటి రాష్ట్రస్థాయి సమావేశం ఏర్పాటు చేయడం చాలా అవసరం అన్నారు. ఎంతో కీలకమైన అంశంపై సదస్సు నిర్వహిస్తున్న తెలంగాణ పోలీసు, ఇతర నిర్వాహకులను అభినందిస్తున్నా.. ఇలాంటి నేరాలను నియంత్రించడమే కాకుండా ..మిగతా 2లో

కోటి మంది మహిళలను కోటిశ్వరులను చేస్తాం

అద్దె బస్సులు అందించిన మహిళా సంఘాలకు చెక్కులు ఇందిరా మహిళా శక్తి సంబరాల్లో భట్టి

హైదరాబాద్, జూలై 5 (ప్రభాత ఉదయం)

అవకాశం ఉన్న ప్రతివోట మహిళలకు ఆర్థిక భరోసా కల్పిస్తామని తెలంగాణ డిప్యూటీ సీఎం భట్టి విక్రమార్క అన్నారు. తమ ప్రభుత్వం మహిళా సంఘాలకు అండగా ఉంటుందని చెప్పారు. ప్రజాభివృద్ధి ఇందిరా మహిళా శక్తి సంబరాలు నిర్వహించారు. ఆర్టీసీకి అద్దె బస్సులు అందించిన మహిళా సంఘాలకు చెక్కులు పంపిణీ చేశారు. తొలి నెల అద్దె కింద రూ.1.49 కోట్లు- ఆయా సంఘాలకు.. మంత్రులు భట్టి విక్రమార్క పాన్సం ప్రభాకర్, సీతక్క అందించారు. ఈ సందర్భంగా భట్టి విక్రమార్క మాట్లాడుతూ.. మహిళలు వ్యాపారవేత్తలుగా రాణించేందుకు ప్రోత్సహిస్తున్నామన్నారు. కోటి మంది మహిళలను కోటిశ్వరులను చేయాలనే లక్ష్యంతో ముందుకెళ్తున్నట్లు చెప్పారు. ఐదేళ్లలో వారికి రూ.లక్ష కోట్ల రుణాలు ఇవ్వాలనేది లక్ష్యమన్నారు. ఈ నెల 8న అన్ని మండలాల్లో ప్రభుత్వ కార్యక్రమాలపై చర్చించాలి. మహిళలకు ప్రభుత్వం కల్పిస్తున్న లబ్ధి గురించి చర్చించాలి. గ్రామాలు, మండలాల్లో మహిళా సమాఖ్య సమావేశాలు ఏర్పాటు- చేయాలి. ఈనెల 10 నుంచి 16 వరకు అసెంబ్లీ నియోజకవర్గాల్లో సమావేశాలు ఉంటాయి. వస్త్రీ లేని రుణాల నగదును చెక్కుల రూపంలో అందిస్తాం. ప్రభుత్వం అందిస్తున్న ఆర్థిక సాయంపై ప్రజలకు వివరించాలని భట్టి విక్రమార్క తెలిపారు.

అధ్యక్ష బాధ్యతలు స్వీకరించిన రామచంద్రరావు

బిజెపి విధానాలు నచ్చని వారు పార్టీని వీడినా నష్టం లేదు

గజమాలతో సత్కరించిన బిజెపి అగ్రనేతలు

మీడియా సమావేశంలో కొత్త అధ్యక్షుడి సృష్టికరణ

హైదరాబాద్, జూలై 5 (ప్రభాత ఉదయం)

భాజపా తెలంగాణ రాష్ట్ర అధ్యక్షుడిగా ఎన్.రామచంద్రరావు శనివారం బాధ్యతలు స్వీకరించారు. ఈ సందర్భంగా కాషాయ నేతలు ఆయన్ను గజమాలతో సత్కరించారు. హైదరాబాద్ నాంపల్లిలోని బీజేపీ రాష్ట్ర ప్రధాన కార్యాలయంలో రాష్ట్ర అధ్యక్ష బాధ్యతలను రామచంద్ర రావుకు కిషన్ రెడ్డి అప్పగించారు. ఈ సందర్భంగా కొత్త అధ్యక్షుడికి బీజేపీ శ్రేణులు అభినందనలు తెలిపారు. బాధ్యతల స్వీకరణ అనంతరం రామచంద్ర రావు మీడియాతో మాట్లాడుతూ..

జూరాలకు కొనసాగుతున్న వరద

గద్వాల జిల్లా ప్రతినెది, జూలై 5 (ప్రభాత ఉదయం) కర్ణాటక జకాశయాల నుంచి జూరాల ప్రాజెక్టు జకాశయంలోకి శనివారం సాయంత్రం 1,20,000 క్యూసెక్కుల వరద చేరుతోంది. దీంతో ద్వారా అధికారులు 14 గేట్లను ఎత్తి దిగువకు నీటిని విడుదల చేశారు. స్పిల్ వే ద్వారా 92,890 క్యూసెక్కులు బయటకు వెళ్తుండగా, విద్యుత్ ఉత్పత్తి ద్వారా 28,571 క్యూసెక్కుల నీటిని విడుదల చేశారు. మొత్తంగా 1,24,710 క్యూసెక్కుల వరద బయటకు వెళ్తున్నది. కాగా, జూరాల ద్వారా పూర్తిస్థాయి నీటిమట్టం 318.518 మీటర్లు ఉండగా.. ప్రస్తుతం నీటిమట్టం 317.390 మీటర్ల వద్ద ఉన్నది. మొత్తం నీటినిల్వ సామర్థ్యం 9.657 టీఎంసీలకుగాను ఇప్పుడు 7.444 టీఎంసీలు ఉన్నాయి.

హైదరాబాద్, జూలై 5 (ప్రభాత ఉదయం)

భాజపా తెలంగాణ రాష్ట్ర అధ్యక్షుడిగా ఎన్.రామచంద్రరావు శనివారం బాధ్యతలు స్వీకరించారు. ఈ సందర్భంగా కాషాయ నేతలు ఆయన్ను గజమాలతో సత్కరించారు. హైదరాబాద్ నాంపల్లిలోని బీజేపీ రాష్ట్ర ప్రధాన కార్యాలయంలో రాష్ట్ర అధ్యక్ష బాధ్యతలను రామచంద్ర రావుకు కిషన్ రెడ్డి అప్పగించారు. ఈ సందర్భంగా కొత్త అధ్యక్షుడికి బీజేపీ శ్రేణులు అభినందనలు తెలిపారు. బాధ్యతల స్వీకరణ అనంతరం రామచంద్ర రావు మీడియాతో మాట్లాడుతూ..

ఆస్పత్రి నుంచి కేసీఆర్ డిశ్చార్జ్

హైదరాబాద్, జూలై 5 (ప్రభాత ఉదయం)

ముఖ్యమంత్రి, భారత రాష్ట్ర సమితి అధినేత కేసీఆర్ సోమాజిగూడ యశోద ఆసుపత్రి నుంచి డిశ్చార్జ్ అయ్యారు. సాధారణ ఆరోగ్య పరిస్థితిలో భాగంగా ఆయన గురువారం ఆసుపత్రిలో చేరారు. బ్లడ్ షుగర్, సోడియం స్థాయిలు మానిటర్ చేయడానికి ఆసుపత్రిలో చేరాల్సిందిగా వైద్యులు సూచించారు. దీంతో ఆయన రెండు రోజులు అక్కడే ఉండి చికిత్స పొందారు. ప్రస్తుతం కేసీఆర్ ఆరోగ్య పరిస్థితి మెరుగుపడటంతో శనివారం ఉదయం ఆసుపత్రి నుంచి డిశ్చార్జ్ అయి నందినగర్‌లోని నివాసానికి వెళ్లారు.

ఆదాయ సమానత్వంలో భారత్ సత్తా

న్యూఢిల్లీ, జూలై 5 (ప్రభాత ఉదయం)

ఆదాయ సమానత్వం విషయంలో భారతదేశం ప్రపంచంలోనే ఒక అదర్శవంతమైన దేశంగా నిలుస్తోంది. ప్రపంచ బ్యాంకు విడుదల చేసిన తాజా గణాంకాల ప్రకారం, ఆదాయ పరిపిణీలో అసమానతలను కొలిచే 'గిని సూచీ'లో భారత్ అద్భుతమైన ప్రగతి సాధించి, ప్రపంచంలోనే 4వ స్థానంలో నిలిచింది. స్లోవాక్ రిపబ్లిక్, స్లోవేనియా, బెలారస్ మాత్రమే భారత్ కంటే ముందున్నాయి. అమెరికా, చైనాతో పాటు జీ7, జీ20 కూటమిలోని అన్ని అగ్ర దేశాలను భారత్ వెనక్కి నెట్టడం విశేషం.ప్రపంచ బ్యాంకు నివేదిక ప్రకారం, భారత్ 'గిని సూచీ' స్కోరు 25.5గా నమోదైంది. ఇదే సమయంలో చైనా

(35.7), అమెరికా (41.8) వంటి దేశాలు భారత్ కంటే చాలా వెనుకబడి ఉన్నాయి. 2011లో 28.8గా ఉన్న 'గిని' స్కోరు ఇప్పుడు గణనీయంగా మెరుగుపడటం, దేశ ఆర్థిక ప్రగతి ఫలాలు ప్రజలందరికీ సమానంగా అందుతున్నాయనడానికి నిదర్శనమని సాంఘిక సంక్షేమ శాఖ ఒక ప్రకటనలో పేర్కొంది. ఈ ఘనత వెనుక దేశంలో పేదరికాన్ని తగ్గించేందుకు ప్రభుత్వం తీసుకుంటున్న స్థిరమైన విధానాలే ప్రధాన కారణమని ప్రపంచ బ్యాంకు తన నివేదికలో స్పష్టం చేసింది. 2011 నుంచి 2023 మధ్య కాలంలో దేశంలో సుమారు 17.1 కోట్ల మంది తీవ్ర పేదరికం నుంచి బయటపడ్డారని తెలిసింది. ఇదే సమయంలో, రోజుకు 2.15 డాలర్ల ఆదాయాన్ని ప్రామాణికంగా తీసుకుంటే,

దేశంలో పేదరికపు రేటు 16.2 శాతం నుంచి కేవలం 2.3 శాతానికి వదిలిపోయింది. ప్రధాన మంత్రి జన్ ధన్ యోజన ద్వారా 55 కోట్లకు పైగా బ్యాంకు ఖాతాలు తెరవడం, ఆధార్ ద్వారా 142 కోట్ల మందికి ప్రత్యక్ష నగదు బదిలీ (డీబీటీ) సేవలు అందించడం వంటి కార్యక్రమాలు ఈ మార్పునకు దోహదపడ్డాయి. డీబీటీ ద్వారా మార్చి 2023 నాటికి రూ.3.48 లక్షల కోట్లు ఆదా అయినట్లు నివేదిక వెల్లడించింది. వీటితో పాటు, ఆయుష్మాన్ భారత్ కింద 41 కోట్ల మందికి ఆరోగ్య రక్షణ, పీఎం గరీబ్ కల్యాణ్ అన్న యోజన ద్వారా 80 కోట్ల మందికి ఆహార భద్రత కల్పించడం వంటి పథకాలు కూడా ఆదాయ సమానత్వాన్ని పెంచడంలో కీలక పాత్ర పోషించాయి.

నకిలీ హెల్మెట్లపై కేంద్రం ఉక్కుపాదం

న్యూఢిల్లీ, జూలై 5 (ప్రభాత ఉదయం)

ద్విచక్ర వాహనదారుల భద్రతను దృష్టిలో ఉంచుకుని కేంద్ర ప్రభుత్వం ఒక కీలక నిర్ణయం తీసుకుంది. దేశవ్యాప్తంగా నాణ్యతా ప్రమాణాలు పాటించకుండా తయారవుతున్న, అమ్ముడవుతున్న హెల్మెట్లపై ఉక్కుపాదం మోపింది. అటువంటి హెల్మెట్లను తయారుచేసే సంస్థలు, విక్రయించే రిటైలర్లపై కఠిన చర్యలు తీసుకోవాలని రాష్ట్ర ప్రభుత్వాలను ఆదేశించింది. ఐఎస్ఐ మార్కెట్ ఉన్న, బ్యూరో ఆఫ్ ఇండియన్ స్టాండర్డ్స్ (బీఐఎస్) సర్టిఫికేషన్ పొందిన హెల్మెట్లను మాత్రమే వినియోగించాలని ప్రజలకు కేంద్ర వినియోగదారుల వ్యవహారాల శాఖ శనివారం ఒక ప్రకటనలో స్పష్టం చేసింది.దేశంలో 21 కోట్లకు పైగా ద్విచక్ర వాహనాలు ఉన్నాయని, రైదర్ల భద్రత అత్యంత ముఖ్యమని ప్రభుత్వం పేర్కొంది. మోటారు వాహనాల చట్టం-1988 ప్రకారం హెల్మెట్ ధరించడం తప్పనిసరి అని గుర్తుచేసింది. రోడ్ల పక్కన అమ్మే నాణ్యత లేని హెల్మెట్ల వల్ల ప్రమాద సమయంలో ప్రాణాలకు తీవ్ర ముప్పు వాటిల్లుతోందని ఆందోళన వ్యక్తం చేసింది. నాణ్యమైన హెల్మెట్ల వాడకం ద్వారా తలకు తీవ్ర గాయాలయ్యే ప్రమాదాలు తగ్గతున్నప్పటికీ, ఈ విషయంలో ఇంకా చాలా చేయూర్తి ఉందని నిపుణులు చెబుతున్నారు.హెల్మెట్ల నాణ్యతను నిర్ధారించేందుకు 2021లోనే కేంద్రం ఒక క్వాలిటీ కంట్రోల్ ఆథర్ను అమల్లోకి తెచ్చింది. దీని ప్రకారం, బీఐఎస్ ప్రమాణాలకు అనుగుణంగా ఉన్న ఐఎస్ఐ మార్క్ హెల్మెట్లను మాత్రమే విక్రయించాలి. ప్రస్తుతం దేశవ్యాప్తంగా 176 సంస్థలకు మాత్రమే నాణ్యమైన హెల్మెట్ల తయారీ చేయడానికి బీఐఎస్ లైసెన్సులు ఉన్నాయి.నిబంధనల అమలును పర్యవేక్షించడానికి బీఐఎస్ అధికారులు నిరంతరం ఫ్యాక్టరీలు, మార్కెట్లలో తనిఖీలు నిర్వహిస్తున్నారు. గత ఆర్థిక సంవత్సరంలో 500కు పైగా హెల్మెట్ సమూహాలను పరీక్షించగా, బీఐఎస్ మార్క్కును దుర్వినియోగం చేస్తున్న వారిపై 30కి పైగా నోడాలు నిర్వహించి, హెల్మెట్లను స్వాధీనం చేసుకున్నారు. ఒక్క ఢిల్లీలోనే లైసెన్సులు రద్దయిన 9 సంస్థల నుంచి 2,500కు పైగా నాణ్యత లేని హెల్మెట్లను అధికారులు సీజ్ చేశారు. ఈ అంశంపై దేశవ్యాప్తంగా ప్రత్యేక డ్రైవ్ నిర్వహించి, నిబంధనలు ఉల్లంఘించే వారిపై కఠిన చర్యలు తీసుకోవాలని జిల్లా కలెక్టర్లకు, పోలీసు యంత్రాంగానికి కేంద్రం ఇప్పటికే లేఖలు రాసింది.

నేరస్థులను కఠినంగా శిక్షిస్తాం

మొదటి పేజీ తరువాయి...

బాల బాధితులకు చట్టపరమైన అన్ని రకాల రక్షణ కల్పించాల్సి ఉంది. లైంగిక వేధింపుల నుంచి అన్ని రకాలుగా రక్షణ కల్పించాల్సిన అవసరం ఉందన్నారు. మా ప్రభుత్వం పిల్లలు, మహిళల రక్షణకు అత్యంత ప్రాధాన్యత ఇస్తుంది. బాలికల సంరక్షణ కోసం తెలంగాణ భరోసా ప్రాజెక్టును తీసుకొచ్చిందన్నారు. అనుసంధానంగా 29 కేంద్రాలు పనిచేస్తున్నాయి. ఈ కేంద్రాల ద్వారా పోలీసు సహాయమే కాకుండా న్యాయ పరమైన సహాయం, వైద్య సహాయం, కౌన్సెలింగ్ వంటి సేవలను అందిస్తున్నాయి. హైదరాబాద్ కేంద్రంగా పనిచేస్తున్న భరోసా కేంద్రం ద్వారా చైల్డ్ ఫ్రెండ్లీ కోర్టులను ప్రారంభించిన మొదటి రాష్ట్రంగా తెలంగాణ నిలిచింది. కేసులను వేగవంతంగా పరిష్కరించడమే కాకుండా పిల్లలకు సంపూర్ణ రక్షణ, వారిలో విశ్వాసం, అభివృద్ధికి అవసరమైన చర్యలు తీసుకోవడం ఈ కేంద్రాల లక్ష్యం అని వివరించారు. పోక్సో చట్టం, జ్యువెనైల్ చట్టాలు మన ప్రగతిశీల సాధనాలుగా పనిచేస్తున్నాయి. అయితే ఆచరణలో కొన్ని సమస్యలు ఎదురవుతున్నాయి. ఆ చట్టాలు బాధితులకు ఎలాంటి హాని కలిగించకుండా, వారి భవిష్యత్తుకు రక్షణగా సంపూర్ణ సహాయకారిగా ఉండాలి. సోషల్ వర్కర్ల ద్వారా పిల్లలపై జరిగే దురాగతాలు, దుర్వినియోగం చేస్తున్న వారి పట్ల ఎలాంటి కరుణ చూపకుండా దోషుల విషయంలో కఠినంగా వ్యవహరించాలి. ఇందుకు అవసరమైన చర్యలు తీసుకోవడానికి తెలంగాణ ప్రభుత్వం సిద్ధంగా ఉంది.



హిమాచల్ అతలాకుతలం

నిమ్నా: జూలై 5 (ప్రభాత ఉదయం)

హిమాచల్ ప్రదేశ్లో రుతుపవనాలు బీభత్సం సృష్టిస్తున్నాయి. వీటి ప్రభావంతో కురుస్సున్న కుండపోత వర్షాలతో హిమాచల్ ప్రాంతంలో జనజీవనం అస్తవ్యస్తంగా మారింది. నదులు షాంగి ప్రవహిస్తున్నాయి. కొండచరియలు విరిగి పడుతున్నారు. ఇప్పటివరకూ 72 మంది మృతి చెందారు. 40 మంది గల్లంతయ్యారు. ఎడతెరిపి లేకుండా భారీగా కురుస్సున్న వర్షాల కారణంగా 500కి పైగా రోడ్లు పూర్తిగా దెబ్బతిన్నాయి. రాష్ట్రంలో వరద సహాయక చర్యలు ముమ్మరం కొనసాగుతున్నాయి. 7 వరకు భారీ వర్షాలు కొనసాగుతాయని అంచనా నేపథ్యంలో అధికారులు అప్రమత్తంగా ఉన్నారు. ఈ ఏడాది భారీ వర్షాలతో హిమాచల్ ప్రదేశ్ అతలాకుతలమవుతోంది. ఎడతెరిపి లేకుండా కురుస్సున్న వర్షాలతో రాష్ట్రవ్యాప్తంగా ఆకస్మిక వరదలు, భారీగా కొండచరియలు విరిగిపడ్డాయి. జూన్ 20న రుతుపవనాలు ప్రారంభమైనప్పటి నుండి కనీసం 72 మంది ప్రాణాలు కోల్పోయారని, 40 మంది గల్లంతయ్యారని, 100 మందికి పైగా గాయపడ్డారని ముఖ్యమంత్రి సుఖ్విందర్ సింగ్ సుఖు నివేదించారు. రాష్ట్రంలో 14 ప్రాంతాల్లో భారీ వర్షాలు సంభవించాయని, మౌలిక సదుపాయాలను తీవ్రంగా దెబ్బతీశాయని ముఖ్యమంత్రి సుఖు చెప్పారు. రాష్ట్ర అత్యవసర ఆవరేషన్ సెంటర్ ప్రాథమిక అంచనాల ప్రకారం, భారీ వర్షాల వల్ల కలిగిన నష్టం రూ.541 కోట్లుగా అంచనా వేయగా, వాస్తవ నష్టాలు రూ.700 కోట్లకు దగ్గరగా ఉండవచ్చని ముఖ్యమంత్రి పేర్కొన్నారు. సప్టెనికి సంబంధించి ఇంకా నివేదికలు వస్తున్నాయి. అనేక భవనాలు, రోడ్లు, పంటనలు కొట్టుకుపోయాయి. కాంగ్రా, సిర్మార్, మండి జిల్లాల్లో ఆదివారం అతి భారీ నుండి అతి భారీ వర్షపాతం నమోదయ్యే అవకాశం ఉందని స్థానిక వాతావరణ శాఖ రెడ్ అలర్ట్ జారీ చేసింది. ఇక ఇవాళ, సోమ, మంగళవారాల్లో ఉ నా, బిలాస్ పూర్, హమీర్ పూర్, చంబా, సోలన్, సిమ్లా, కులు జిల్లాలకు కూడా ఆరంజ్ అలర్ట్ జారీ చేశారు. సరవర్ అలర్ట్ తీవ్రమైన వాతావరణ ముప్పును సూచిస్తుంది. జిల్లాల వారీగా మృతుల సంఖ్య వివరాలు చూస్తే, మండిలో దజనుకు పైగా చనిపోగా, 40 మంది తప్పిపోయినట్లు- సమాచారం. కాంగ్రా జిల్లాలో 13 మంది మరణించారు. చంబా జిల్లాలో 6 గురు, సిమ్లా జిల్లాలో 5 మంది, బిలాస్ పూర్, హమీర్ పూర్, కిన్నోర్, కులు, లాహౌల్ స్పితి, సిర్మార్, సోలన్, ఉనాలో కూడా మరణాలు సంభవించాయి. ఇప్పటికే పలు మార్లు రెడ్, ఆరంజ్ రెయిన్ అలర్ట్ జారీ చేశారు.



దివ్యాంగులను చిన్నచూపు చూడొద్దు

జూనియర్ సివిల్ జడ్జి శిరీష

కొత్తకోట, జూలై 5(ప్రభాత ఉదయం)సమాజంలో మానసిక దివ్యాంగులను చిన్నచూపు చూడొద్దని ఆత్మకూర్ జూనియర్ సివిల్ జడ్జి శిరీష సూచించారు.శనివారం కొత్తకోట మున్సిపాలిటీ కేంద్రంలోని వికలాంగుల పునరావాస కేంద్రాన్ని ఆమె సందర్శించి వికలాంగుల సమస్యలను అడిగి తెలుసుకున్నారు. ఈ సందర్భంగా ఆమె మాట్లాడుతూ గ్రామీణ ప్రాంతాలలో ఆకతాయిలు వికలాంగులను ఆటపట్టించి హేళన చేయడం అలాంటి పనులు చేయరాదని,అలాంటి వారిపై చట్ట రీత్యా చర్యలు తీసుకోబడతాయని హెచ్చరించారు.సమాజంలో మానసిక వికలాంగులనుగౌరవించుకోవాలన్నారు

విద్యార్థులు ర్యాగింగ్కు పాల్పడవద్దు

కొత్తకోట మండల కేంద్రంలోని బాలికల గురుకుల పాఠశాలలో పదవ తరగతి, ఇంటర్మీడియట్, విద్యార్థులకు న్యాయ విజ్ఞాన సదస్సును నిర్వహించారు. ఈ సదస్సులో సివిల్ జడ్జి శిరీష మాట్లాడుతూ సీనియర్ విద్యార్థులు తోటి విద్యార్థుల పట్ల ర్యాగింగ్ కు పాల్పడవద్దని బాల్యవివాహాలు చేసుకోకూడదన్నారు.ముఖ్యంగా యువత మత్తుకు బానిసలై చదువు పట్ల నిర్లక్ష్యం చేస్తూ మీ బంగారు భవిష్యత్తును నాశనం చేసుకోరాదని భవిష్యత్తులో మంచిగా చదువుకొని ఉన్నతంగా ఎదగాలని సూచించారు.ఈ కార్యక్రమం లో అసిస్టెంట్ ప్రాజెక్టు మేనేజర్ ఎస్ శ్రీనివాసులు, ఫీల్డ్ అసిస్టెంట్ లక్ష్మన్న, లోకల్ అదాలత్ సిబ్బంది స్వస్మ విద్యావతి, సి డి డబ్బా బాలనాగమ్మ,ఉమాదేవి, జమలమ్మ, లక్ష్మి, తదితరులు పాల్గొన్నారు.

రాష్ట్ర బిజెపి నూతన అధ్యక్షులు రామచంద్రరావుకు శుభాంకంక్షలు

తెలిపిన బిజెపి రంగారెడ్డి జిల్లా ప్రధాన కార్యదర్శి వై శ్రీధర్

రాజేంద్రనగర్, జూలై 5(ప్రభాత ఉదయం) తెలంగాణ రాష్ట్ర భారతీయ జనతా పార్టీ నూతన అధ్యక్షులుగా నియమితులైన రామచంద్ర రావు పాతబస్టి చార్మినార్ వద్ద భాగ్య లక్ష్మి దేవాలయాన్ని దర్శించుకున్నారు. అనంతరం తెలంగాణ అమరవీరుల స్మారకం గన్ పార్క్ వద్దనుండి రా్యలిగా బయలుదేరి రాష్ట్ర బిజెపి అధ్యక్షుడిగా పదవి బాధ్యతలు చేపట్టిన ఎన్ రామచంద్ర రావు కు బిజెపి రంగారెడ్డి జిల్లా ప్రధాన కార్యదర్శి వై శ్రీధర్ సన్మానం చేశారు.



రామచంద్ర రావు సన్మానిస్తున్న వై శ్రీధర్

అధ్యక్ష బాధ్యతలు స్వీకరించిన

రామచంద్రరావు

మొదటి పేజీ తరువాయి...

సామాన్య కార్యకర్త స్థాయి నుంచి అధ్యక్షుడి వరకు రావడం బీజేపీలోనే సాధ్యమని.. ఇందుకు తన ఎన్నికే నిదర్శనమన్నారు. రాష్ట్రంలో బీజేపీ బలోపేతానికి స్పష్టమైన కార్యచరణతో ముందుకెళ్తామని చెప్పారు. రాష్ట్రంలో బీజేపీకి ఒక అవకాశం ఇవ్వాలని ప్రజలను కోరుతామన్నారు. మోసపూరిత హామీలతో కాంగ్రెస్ అధికారంలోకి వచ్చిందని విమర్శించారు. కాంగ్రెస్ చేసిన రైతు రుణపాపీ పూర్తి స్థాయిలో జరగలేదని ఆరోపించారు. రాష్ట్ర ఆర్థిక పరిస్థితి బాగాలేదని తెలిసి ఇష్టమొచ్చినట్లు హామీలు ఎందుకు ఇచ్చారని ప్రశ్నించారు. కాంగ్రెస్ ప్రభుత్వానికి రైతులు ఉ సరు తగులుతుందన్నారు. స్థానిక సంస్థల ఎన్నికల కోసమే రైతు భరోసా ఇచ్చారని ఆరోపించారు. రాష్ట్రంలో యూరియా కొరతపై దుష్ప్రచారం చేస్తున్నారని పైర్ అయ్యారు. ఈ అంశంలో రాష్ట్ర ప్రభుత్వం రైతులను తప్పుదోవ పట్టిస్తుందని మండిపడ్డారు. కేంద్రం ఇచ్చిన యూరియాను రాష్ట్ర పాలకులు తినేశారా అని ఆరోపించారు. మోడీ, బీజేపీని తిట్టడమే కాంగ్రెస్ సామాజిక న్యాయ సభ ఉద్దేశమూ అని ప్రశ్నించారు. కార్యక్రమంలో కేంద్ర మంత్రి కిషన్ రెడ్డి, ఎంపీ డీకే ఆరుణ, పలువురు సీనియర్ నేతలు పాల్గొన్నారు. అంతకుముందు తన నివాసం నుంచి ర్యాలీగా వచ్చిన రామచంద్రరావు ఉస్మానియా పబ్లిసిటీలోని సరస్వతీ దేవాలయంలో, చార్మినార్ భాగ్యలక్ష్మి అమ్మవారి ఆలయంలో ప్రత్యేక పూజలు నిర్వహించారు. అనంతరం మీడియాతో మాట్లాడుతూ బీజేపీ విధానాలు నచ్చనివారు పార్టీని వీడినా నష్టం లేదన్నారు వ్యాఖ్యానించారు. బీజేపీ విధానాలు, నిర్ణయాలు చక్క ఎవరు పార్టీని వీడినా నష్టం లేదని రామచంద్రరావు అన్నారు. పార్టీని సమ్మకున్నవారిని బీజేపీ



ఎప్పుడూ మోసం చేయదని, అందుకు తానే ఉదాహరణ అని చెప్పారు. పార్టీ అభివృద్ధికి పని చేసిన వారందరికీ అవకాశాలు వస్తాయన్నారు. కాంగ్రెస్ పార్టీ దోపిడీకి తెలంగాణ అక్షయ పాత్రగా మారిందని బీజెపి తెలంగాణ అధ్యక్షుడు ఎన్.రాంచందర్ రావు ఆరోపించారు. కర్ణాటక, హిమాచల్ ప్రదేశ్, తెలంగాణ రాష్ట్రాలు కాంగ్రెస్ పార్టీ దోపిడీకి అక్షయపాత్రలుగా మారాయని వ్యాఖ్యానించారు. ఏడాదిన్నర కాంగ్రెస్ ప్రభుత్వ పాలనలో ఒక్క హామీని కూడా సమర్పంగా అమలు చేయలేకపోయదని, ప్రజలకు ఏం సమాధానం చెబుతుందని ఆయన నిలదీశారు. కాంగ్రెస్ పార్టీ అధ్యర్థంలో నిర్వహించిన సభ సందర్భంగా

రామచంద్రరావు స్పందిస్తూ శుక్రవారం ఒక ప్రకటన విడుదల చేశారు. తెలంగాణలో 6 గ్యారంటీ-లు, 13 హామీలు అంటూ భారీగా హడావుడి చేసిన కాంగ్రెస్ ప్రభుత్వం ఇప్పటివరకు ఏ హామీని పూర్తిస్థాయిలో అమలు చేయలేకపోయిందని అన్నారు. కులగణన పేరిట ఓసీలకు అన్యాయం చేసి, ముస్లింలను బీసీ కోటలో చేర్చడమే కాంగ్రెస్ సామాజిక న్యాయమూ అని ఆయన ప్రశ్నించారు. తెలంగాణ ప్రజలు మళ్లీ మోసపోరని అన్నారు. కాంగ్రెస్ పార్టీ 70 ఏళ్ల పాలనలో వెనుకబడిన వర్గాల వారిని ఎన్నోగా ప్రధానమంత్రి గాని ముఖ్యమంత్రిగా చేయలేదని విమర్శించారు.

రేవంత్ రెడ్డికి కేటీఆర్ సవాల్

మొదటి పేజీ తరువాయి...

బాగుపై కాంగ్రెస్ పార్టీ నేతల మాటలు.. దయ్యాలు వేదాలు వల్లించినట్లుగా ఉందని ఎద్దేవా చేశారు. ఇందిరమ్మ రాజ్యం అంటే ఎరువులు, విత్తనాల కోసం రైతులు క్యూలైన్లలో చెప్పులు పెట్టడమేనా అని ప్రశ్నించారు. కొత్త రాష్ట్రాన్ని కేంద్రం ఇబ్బందులు పెట్టినా కేసీఆర్ నిలబడ్డారని గుర్తు చేశారు. తెలంగాణను కోటి ఎకరాల మాగాణిగా మార్చిన ఘనత కేసీఆర్దేనని అన్నారు. నీటికి వల్లం ఎలా తెలుసో తెలంగాణ కు నీరు ఎవరు తీసుకు వచ్చారో అందరికీ తెలుసు.. తెలంగాణ లో ఏ రైతును, ఎద్దును అడిగినా వ్యవసాయం పండుగ ఎవరు చేశారో చెప్తారు.. సీఎం నిన్ను రంతెలు వేశాడు.. ఆయన సభ పట్టాధిపతీ బూతులతోనే మాట్లాడతాడు.. మా పార్టీ తరువున మీ నవాలు స్వీకరిస్తున్నాం.. ఎక్కడ చర్చ పెట్టినా వస్తాం.. మీకు కేసీఆర్ అవసరం లేదు.. మేము చాలు.. 72 గంటలు ఇస్తున్నాం.. మీరు ప్రివేర్ అయి రండి.. సీఎంకు బేసిన్ లు తెలియదు బెండకాయలు తెలియదు.. సమైక్య రాష్ట్రంలో నీళ్లు ఇవ్వలేదు కాబట్టే తెలంగాణ ఉధృమం వుట్టింది..సీఎం రేవంత్ రెడ్డి హయాంలో నీళ్లు ఆంధ్రకు, నిధులు ఢిల్లీకి, నియమాలు ఆయన అనుసూయలకు వచ్చాయని అంటూ విమర్శలు గుప్పించారు. ఇందిరమ్మ రాజ్యం గొప్పతనం తెలియాలి అంటే బట్టలు విప్పి కొడతాం అన్నారు.. బనకచర్ల ద్వారా మీ గురువు చంద్రబాబు తీసుకెళ్తుంటే మీ తీరు తెలంగాణ సమాజం చూస్తూనే ఉంది. బురద బల్లి తీపుంచుకునే అలవాటు సీఎం కి ఉంది.. 8 వ తారీఖు 11 గంటలకు సోమజిగూడా ప్రెస్ క్లబ్ కు మేము వస్తామ.. మీరు రండి మీడియా ముందే చర్చిద్దాం.. కేసీఆర్ ప్రభుత్వం నాల్గు వచ్చినప్పుడు రైతు బంధు ఇచ్చేది... ఓట్లు వచ్చేముందు రైతు భరోసా ఇస్తుంది కాంగ్రెస్.. ఇప్పటి వరకు రైతులకు ఎకరానికి 19 వేలు ఎగ్గొట్టారు. అన్నదాతకు సున్నం పెట్టింది కాంగ్రెస్ ప్రభుత్వం.. మండికి వుట్టిన బిడ్డలు నా బిడ్డలు అనడానికి సిగ్గు లేదా.. మేము ఇచ్చిన ఉద్యోగాలు మీరు ఇచ్చినట్లు- చెప్పుకుంటున్నారు.. అశోక్ నగర్ లో చర్చకు వస్తావా.. ఈ మూడు రోజులు మీకు టైం ఇస్తున్నాం.. అప్పటివరకు మీరు చెప్పకుంటే.. 8వ తేదీన మేము సోమజిగూడా ప్రెస్ క్లబ్ లో నిర్దం గా ఉంటాం.. మీలాగా మందబలంతో కాకుండా 10,15 మందితో వస్తాం.. ఈయన ఇచ్చే డబ్బులతో ఢిల్లీ టీ టీ అని మోగుతున్నాయి.. కాంగ్రెస్ ఎమ్మెల్యే చెప్పినట్లు- చంద్రబాబు కోవర్డ్ రేవంత్ రెడ్డినే.. ఆ ఎమ్మెల్యే చాలా రెక్కె గా చెప్పారు.. అలా చెప్పిన ఎమ్మెల్యేను అభినందిస్తున్నాను అని కేటీఆర్ తెలిపారు.

నియోజకవర్గం అభివృద్ధి లక్ష్యంగా ముందుకు వెళ్తున్నాం: ఎమ్మెల్యే టి.ప్రకాష్ గౌడ్

మణికోండ,జూలై05(ప్రభాత ఉదయం) రాజేంద్రనగర్ నియోజకవర్గంలో అన్ని సమస్యల పరిష్కారానికి కృషి చేయడం జరుగుతుందని ఎమ్మెల్యే టి.ప్రకాష్ గౌడ్ అన్నారు.ప్రతి మనిషికి మణికోండ మున్సిపాలిటీలో అభివృద్ధి పనులకు శంకుస్థాపనలు,ప్రాచారభోత్సవాలలో పాల్గొన్నారు.మణికోండ మున్సిపాలిటీ పరిధిలో పలు అభివృద్ధి పనులకు శనివారం ఎమ్మెల్యే టి.ప్రకాష్ గౌడ్ శంకుస్థాపనలు,ప్రాచారభోత్సవాలు చేశారు.శివ నగర్ కమ్యూనిటీ హాల్ వార్డు నెం.18లో రూ.42 లక్షల వ్యయంతో నిర్మించిన శివనగర్ కమ్యూనిటీ హాల్ ప్రారంభోత్సవం చేశారు.అల్పాహార లోని పార్క్-1 వార్డు నెం.9లో రూ.100 లక్షల రూపాయల అంచనా వ్యయంతో నిర్మించిన పార్క్-1ను సందర్శించారు.స్వేక్రమ్ విల్లాస్ వద్ద బాక్స్ కలర్డ్ వార్డు నెంబర్ 7 లో రూ.75 లక్షల రూపాయల అంచనా వ్యయంతో నిర్మించిన బాక్స్ కలర్డ్ ప్రారంభోత్సవం,వెంకటేశ్వర కాలనీలో సీసీ రోడ్డు వార్డు నెంబర్ 4 లో రూ.50 లక్షల అంచనా వ్యయంతో



అభివృద్ధి పనులకు శ్రీకారం చుట్టిన ఎమ్మెల్యే ప్రకాష్ గౌడ్

నిర్మించనున్న సీసీ రోడ్డుకు ఉదయం శంకుస్థాపన,అలిజాపూర్ రోడ్డులో సెంట్రల్ మీడియన్ లో వార్డు నెంబర్ 6 లో రూ.50 లక్షల రూపాయల అంచనా వ్యయంతో నిర్మించనున్న సెంట్రల్ మీడియన్ కు శంకుస్థాపన,తిరుమల హిల్స్ పార్క్ వార్డు నెంబర్ 17 లో

రూ.60 లక్షల రూపాయల అంచనా వ్యయంతో నిర్మించిన తిరుమల హిల్స్ పార్క్ ప్రారంభోత్సవం,శివాజీ నగర్ కమ్యూనిటీ హాల్ వార్డు నెంబర్ 14 లో రూ.125 లక్షల అంచనా వ్యయంతో నిర్మించిన శివాజీ నగర్ కమ్యూనిటీ హాల్ ప్రారంభోత్సవం,జలమండలి కార్యాలయం సమీపంలో కమ్యూనిటీ హాల్ వార్డు నెంబర్ 13 లో రూ.275 లక్షల రూపాయల అంచనా వ్యయంతో నిర్మించిన కమ్యూనిటీ హాల్ ప్రారంభోత్సవం చేశారు.మొత్తం రూ.777 లక్షల రూపాయల విలువైన ఈ అభివృద్ధి పనులతో మణికోండ ప్రజలకు మెరుగైన మౌలిక సదుపాయాలు అందుబాటులోకి రానున్నాయని ఎమ్మెల్యే తెలిపారు.నియోజకవర్గాన్ని ఆదర్శవంతంగా తీర్చిదిద్దడానని అన్నారు.నియోజకవర్గ పరిధిలోని సమస్యలను తన దృష్టికి తీసుకువస్తే పరిష్కరించేందుకు చర్యలు తీసుకుంటానన్నారు.ఎన్నికల సమయంలో ఇచ్చిన హామీలను ఒక్కొక్కటిగా నెరవేరుస్తున్నానన్నారు.ఈ కార్యక్రమాలకు,స్థానిక నాయకులు అధికారులు ఉన్నారు.



సీసీ రోడ్డు పనులను పరిశీలిస్తున్న అల్పాహార డివిజన్ కాంగ్రెస్ అధ్యక్షులు ప్రవీణ్ రెడ్డి

ఎమ్మెల్యే ప్రకాష్ గౌడ్ నేతృత్వంలో అభివృద్ధి పరుస్తాం

అల్పాహార డివిజన్ అభివృద్ధికి కృషి..

అల్పాహార డివిజన్ పైసిడెంట్ గొంబి ప్రవీణ్ రెడ్డి

రాజేంద్రనగర్,జూలై05(ప్రభాత ఉదయం) ఎమ్మెల్యే ప్రకాష్ గౌడ్ నేతృత్వంలో రాజేంద్రనగర్ నియోజకవర్గంను అన్ని విధాలా అభివృద్ధి చేసేందుకు కృషి చేయడం జరుగుతుందని అల్పాహార డివిజన్ పైసిడెంట్ గొంబి ప్రవీణ్ రెడ్డి అన్నారు.ఎమ్మెల్యే టి.ప్రకాష్ గౌడ్ చొరవతో అల్పాహార డివిజన్లోని తేజస్వినగర్లో మెమోర్ చర్చి వెళ్లే దారిలో ప్రవీణ్ రెడ్డి ఆధ్వర్యంలో సీసీ రోడ్డు చేయడం జరిగినది.ప్రణాళికబద్ధంగా కాలనీవాసుల సమస్యలు పరిష్కారం చేస్తామని తెలిపారు.ఎమ్మెల్యే టి.ప్రకాష్ గౌడ్ చొరవతోనే డివిజన్ అభివృద్ధి చెందుతుందనివచ్చెల్లాడించారు.అయితే ఇంతకుముందు ఎప్పుడు కూడా కాలనీ అభివృద్ధిని ఇతరులు ఎవరూ పట్టించుకున్న దాఖలాలు లేవని, ఎమ్మెల్యే గెలిచిన తర్వాతే కాలనీ అన్ని విధాలుగా అభివృద్ధి చెందుతున్నదని వెల్లడించారు.ఈ కార్యక్రమంలో జిపాచ్ఎంసీ ఆఫీసర్స్ నాగేందర్ గౌడ్,ఈఈ,రాజేష్ ఏఈ,రాజేంద్రనగర్ మండల్ యూత్ కాంగ్రెస్ అధ్యక్షుడు సుంకుశాల మహేష్,కాంగ్రెస్ సీనియర్ నాయకుడు ఎస్.రవీందర్ కుమార్,ఎస్సీ సెల్ పైసిడెంట్ పుష్పాల కృష్ణమూర్తి,వర్మింగ్ పైసిడెంట్ సులిగ్ మహేందర్,రాజు,రత్నం,కాంగ్రెస్ నాయకులు పాల్గొన్నారు.



మణికోండ విద్యార్థి విభాగం అధ్యక్షుడుగ వీరమల్ల అజయ్ కుమార్ ను నర్సానిస్సున్న నాయకులు

మణికోండ విద్యార్థి విభాగం అధ్యక్షుడుగా వీరమల్ల అజయ్ కుమార్

మణికోండ,జూలై05(ప్రభాత ఉదయం) భారత రాష్ట్ర సమితి ఆధ్వర్యంలో ప్రజల సమస్యల పరిష్కారానికి కృషి చేయడం జరుగుతుందని మణికోండ మున్సిపల్ పార్టీ అధ్యక్షులు సీతారాం ధూళిపాళ అన్నారు.భారత రాష్ట్ర సమితి విద్యార్థి విభాగం తెలంగాణ రాష్ట్ర ఉపాధ్యక్షుడు ముఖేష్,రాజేంద్రనగర్ అధ్యక్షుడు గౌతమ్,మణికోండ పార్టీ అధ్యక్షుడు సీతారాం ధూళిపాళ,బీఆర్ఎస్ స్థానిక పార్టీ నాయకులు కలసికట్టుగా మణికోండ విద్యార్థి విభాగం (బీఆర్ఎస్) కమిటీని నిర్వహించారు.అందులో భాగంగా మణికోండ విద్యార్థి విభాగం అధ్యక్షుడుగా వీరమల్ల అజయ్ కుమార్,వర్మింగ్ పైసిడెంట్ గా సంగం శశాంక్,ప్రధాన కార్యదర్శిగా గుట్టమీడి సాయితేజ,ఉపాధ్యక్షునిగా డి.ఆదర్శ్,కార్యదర్శిగా కరుణాకర్,ఆర్గనైజింగ్ కార్యదర్శిగా ధనరాజ్,కార్యవర్గ సభ్యులుగా శ్రీకర్,అరుణ్, అనిల్,గణేష్,సంతోష్,మనోజ్ లకు నియామక పత్రాలు అందజేశారు.ఈ సందర్భంగా సీతారాం ధూళిపాళ మాట్లాడుతూ...బీఆర్ఎస్ ఆధ్వర్యంలో పేద విద్యార్థులకు అందగా ఉంటున్నారని.ప్రజలు ఎలాంటి ఇబ్బందులు ఎదుర్కొన్నా తమ దృష్టికి తీసుకువస్తే పరిష్కరించడం జరుగుతుందన్నారు.నూతన కమిటీ అధ్వర్యంలో విద్యార్థులకు అందగా ఉండటం జరుగుతుందని తెలిపారు.

భూ వివాదంలో ఇరువర్గాల మధ్య ఘర్షణ
గద్వాల జిల్లా ప్రతినిధి , జూలై5(ప్రభాత ఉదయం)భూ వివాదంలో ఇరువర్గాల మధ్య ఘర్షణ జరిగింది. ఈ ఘటన కేటిడాడ్డి మండలంలో శనివారం చోటు చేసుకుంది. కేటిడాడ్డి పోలీసులు, గ్రామస్థులు తెలిపిన వివరాల ప్రకారం. కేటిడాడ్డి మండలంలోని కొందాపురం గ్రామ రెవెన్యూలో సర్వేనంబరు 106కి సంబంధించిన భూమి విషయమై గ్రామానికి చెందిన భీములమ్మ ఆమె సోదరులైన వడ్డే పెద్దిరాజు, చిన్నరాజుల మధ్య కొంత కాలంగా వివాదం నడుస్తోంది. ఈ క్రమంలో శనివారం పొలం వద్ద భీములమ్మ తో వడ్డేపెద్దిరాజు, చిన్న రాజు, నరసింహులు గొడవ పడ్డీ, భీములమ్మపై దాడి చేశారు. భీములమ్మ కుమారుడు చింతకంబు మల్లయ్య ఫిర్యాదు మేరకు కేసు నమోదు చేసినట్లు ఎన్ఐబి.శ్రీనివాసులు తెలిపారు.



మాన్యం.. బేరం?

మాన్యం భూమి విక్రయాలను నిలిపివేయాలని కోరిన గ్రామస్థులు

గద్వాల ప్రతినిధి, జూలై5(ప్రభాత ఉదయం) గట్టు మండల పరిధిలోని ఇందువాసిలోగల శ్రీఇంజమ్మ అప్ప అలయ మాన్యం భూమిని కొందరు అమ్మకానికి పెట్టారు. ఆ భూమి తమదేనని శనివారం ఇతరుల పేరు మీద రిజిస్ట్రేషన్ చేయడానికి మీ సేవ సెంటర్ లో స్లాట్ బుక్ చేయడానికి వెళ్తూ విషయం తెలుసుకున్న గ్రామస్థులు రిజిస్ట్రేషన్ నిలిపివేయాలంటూ తహసీల్దార్ కోరడంతో తాత్కాలికంగా నిలిపివేశారు. గట్టు తహసీల్దార్ కార్యాలయంలో మాన్యం భూములు కాపాడాలంటూ వినతిపత్రం అందజేశారు. గ్రామస్థులు కథనం మేరకు..గట్టు మండలం ఇందువాసి గ్రామంలో వెలసిన శ్రీ ఇంజమ్మ అప్ప దేవర ఉత్సవాలు ప్రతి ఏటా ఘనంగా నిర్వహిస్తారు. రాజుల కాలంలో దేవాలయాల కోసం సర్వే నంబర్ 775లో 16.03 ఎకరాలు శ్రీ ఇంజమ్మ అప్ప దేవాలయానికి దారదతం చేశారు. అనాటి నుంచి అలయ నిర్వాహకులు అలయంలో పూజలు చేసి, భూములను సాగు చేసుకునే వారు. అమ్మవారి సన్నిధిలో అమ్మ వారి కోసం అని దైకాబ్లో పొందుపరిచిన సర్వే నంబరు 775లోని 16.03 ఎకరాలకు ఎనరు పెట్టారు. గట్టు తహసీల్దార్ కార్యాలయంలో నిషేధిత భూముల జాబితాలో ఉన్నా, అగ్రిమెంట్ల ద్వారా అమ్మేందుకు ప్రయత్నాలు జరుగుతున్నాయని స్థానికులు అంటున్నారు. కాగ శ్రీఇంజమ్మ అప్ప అలయ నిర్వాహకులలో ఒకరైన ఇంజమ్మ తిమ్మయ్య పేరు మీద ఉన్న మాన్యం భూములు ఆమె మరణాంతరం కుమారులకు వారసత్వంగా మారింది. దీంతో అమ్మ వారి భూమి విలువ ఎకరం రూ.పది లక్షలు పలుకుతోంది. దీనిలో కొంత భూమిని అమ్మేందుకు ప్రయత్నాలు చేసినట్లు తెలిసింది. అది శ్రీఇంజమ్మ అప్ప మాన్యం అని తెలిసిందని గట్టు డిటీ విజయ్ కుమార్ ఈ సందర్భంగా తెలిపారు. ఆ భూమి క్రయ, విక్రయాలు చెల్లుబాటు కావని స్పష్టం చేశారు. ఆ భూమిని సోమవారం పరిశీలిస్తామని, అన్యాయంతో కాకుండా చూస్తామని అన్నారు.

విద్యార్థుల విజయమే ఉద్యాన విశ్వవిద్యాలయం విజయం

చీఫ్ పర్సనల్ ఆఫీసర్ సాత్ సెంట్రల్ రైల్వే ఎస్ రమణారెడ్డి

రాజేంద్రనగర్,జూలై05(ప్రభాత ఉదయం) విద్యార్థుల విజయమే ఉద్యాన విశ్వవిద్యాలయం విజయమని చీఫ్ పర్సనల్ ఆఫీసర్ సాత్ సెంట్రల్ రైల్వే ఎస్ రమణారెడ్డి అన్నారు.శ్రీ కొండా లక్ష్మణ్ తెలంగాణ ఉద్యాన విశ్వవిద్యాలయం పరిధిలోని రాజేంద్రనగర్ ఉద్యాన కళాశాలలో కాలేజ్ యూస్వల్ డే ఘనంగా నిర్వహించారు.ఈ సందర్భంగా జ్యోతి ప్రజ్ఞలనతో ఈ కార్యక్రమాన్ని ఆయన ప్రారంభించారు.ఈ సందర్భంగా ఆయన మాట్లాడుతూ...కెరియర్లు ముందుగా ఎంచుకోవాలని,దానికనుగుణంగా కృషి చేయాలని పేర్కొన్నారు.విద్యార్థులు చదువుతోపాటు అన్ని విభాగాలలో నిష్ణాతులవ్వాలని వివరించారు.ముఖ్యంగా విద్యార్థుల అభివృద్ధికి సద్వినియోగం చేసుకుంటూ ఒక్కో అవకాశాన్ని అందిపుచ్చుకుంటూ ముందడుగు వేయాలని తెలిపారు.ప్రధానంగా మనకు మనమే ప్రోత్సహించుకుంటూ ప్రోత్సహించుకుంటూ ముందడుగు వేయాలని వివరించారు.ఉద్యాన విశ్వవిద్యాలయం డీన్ ఆఫ్ హోర్టికల్చర్,డీన్ ఆఫ్ స్టూడెంట్స్ అఫైర్స్ డాక్టర్ జె చినా విద్యార్థుల ఉద్దేశించి మాట్లాడుతూ...సరైన ప్రణాళికలతో,నిరంతర కృషితో ఉన్నత శిఖరాలను అధిరోహించవచ్చు అని తెలిపారు.ముఖ్యంగా విద్యార్థుల విజయమే విశ్వవిద్యాలయం విజయమని పేర్కొనవచ్చు అని



తెలిపారు.ఆదేవిధంగా విద్యార్థులు సొంత ప్రణాళికలు,సరైన సమయపాలన తో ముందడుగు వేయాలని పేర్కొన్నారు.ముఖ్యంగా పర్సనాలిటీ డెవలప్మెంట్ ను పెంపొందించుకోవాలని,అనునిత్యం సరైన సాధనతో కృషి చేస్తే జీవితంలో అనుకున్నది సాధించవచ్చు అని వివరించారు.ముఖ్యంగా విద్యార్థుల అభివృద్ధికి విశ్వవిద్యాలయం ఎల్లవేళలా తోడ్పడుతుందని వారికి అవసరమైన అన్ని సౌకర్యాలను కల్పిస్తుందని పేర్కొన్నారు.ప్రధానంగా విద్యార్థులు భవిష్యత్తులో జూనియర్ రీసెర్చ్ ఫెలోషిప్,సీనియర్ రీసెర్చ్ ఫెలోషిప్,సివిల్స్,గ్రూప్స్,బ్యాంక్స్ తదితర ఉద్యోగాలకు అవసరైన శిక్షణా కార్యక్రమాన్ని ఆన్లైన్ మరియు ఆఫ్లైన్లో త్వరలో ప్రారంభిస్తామని తెలిపారు.విద్యార్థుల మంచి భవిష్యత్తు కోసం విశ్వవిద్యాలయం అహర్నిశలు పాటుపడుతుందని వారి ఉన్నతని ఎల్లవేళలా కాంక్షించే విశ్వవిద్యాలయం అధికారులు ఉన్నారని తెలిపారు.ముఖ్యంగా మీ విజయం మిమ్మల్ని గుర్తింపునిస్తుందని



జనీ సంక్రేమ హాస్టల్లో విద్యార్థులకు పంటిచీ చేస్తున్న చెప్పులు పరిశీలిస్తున్న కలెక్టర్ సంతోష్


జనీ సంక్రేమ గురుకుల పాఠశాలను ఆకస్మికంగా తనిఖీ చేసిన జిల్లా కలెక్టర్

గద్వాల జిల్లా ప్రతినిధి , జూలై5(ప్రభాత ఉదయం)జిల్లా కేంద్రంలోని దౌదర్పల్లి, పరమాల వద్దగల జ్యోతిబాపూల్ బిసీ సంక్రేమ గురుకుల పాఠశాలను శనివారం జిల్లా కలెక్టర్ బిఎం సంతోష్ ఆకస్మికంగా తనిఖీ చేశారు. విద్యార్థులకు అందుతున్న విద్యా , మౌలిక సదుపాయాల పరిరక్షణపై ప్రత్యేక దృష్టితో ఈ తనిఖీలు చేపట్టారు. ఈ సందర్భంగా తరగతి గదుల్లో విద్యార్థులు చదువుతున్న తీరును పరిశీలించారు. అలాగే దార్పటరీలు, టాయలెట్లు, మధ్యాహ్న భోజనం తదితర వసతులపై ఆరా తీశారు. అవసరమైన అభివృద్ధి పనులపై అక్కడి సిబ్బందికి సూచనలు చేశారు. విద్యార్థులకు మంచి విద్యతోపాటు పౌష్టికాహారం అందించాలని సూచించారు. పరిసరాల పరిశుభ్రత తదితర అంశాలపై సమీక్ష జరిపారు. ఈ తనిఖీల నేపథ్యంలో, జిల్లా కలెక్టర్ విద్యార్థుల భద్రత, అభ్యాసం, మౌలిక వసతుల మెరుగుదల కోసం అధికారులు నిరంతరం నిఘా ఉంచాలని, అవసరమైన చర్యలు చేపడుతూ ఉండాలని సూచించారు. జిల్లా కలెక్టర్ విద్యార్థులతో ప్రత్యక్షంగా మాట్లాడి, వారు ఎదుర్కొంటున్న సమస్యలు, అవసరాలు, అభిప్రాయాలను స్వయంగా అడిగి తెలుసుకున్నారు. విద్యార్థులతో ముఖాముఖంగా మాట్లాడుతూ, బాగా చదువుకుని ఉన్నత స్థానాలను అధిరోహించాలని సూచించారు. విద్యతోపాటు శ్రీదలలో కూడా రాక్షించాలని సూచించారు. విద్యార్థులందరికీ యూనిఫాంతో పాటు పార్కు పుస్తకాలు అందేలా చూడాలని ఉపాధ్యాయులకు ఆదేశించారు. కార్యక్రమంలో పాఠశాల ప్రధాన ఉపాధ్యాయులు అలివేలు, సిబ్బంది తదితరులు పాల్గొన్నారు.



ప్రభుత్వం నాణ్యమైన విద్యపై దృష్టి సారించింది

గద్వాల జిల్లా ప్రతినిధి, జూలై5 (ప్రభాత ఉదయం)ప్రభుత్వ పాఠశాల విద్యార్థుల కు ఉత్తమమైన భవిష్యత్తు అందించేందుకు ప్రభుత్వం మౌలిక వసతులు,నాణ్యమైన విద్యా వాతావరణంపై దృష్టి సారించిందని జిల్లా కలెక్టర్ బి.యం. సంతోష్ తెలిపారు. శనివారం గద్వాల మండలంలోని దౌదార్పల్లి,పరమాల సమీపంలో ఉన్న మహాత్మా జ్యోతిలా పూల్ తెలంగాణ మెకబడిన తరగతుల సంక్రేమ వసతి బాలికల పాఠశాలను ఆకస్మిక తనిఖీ నిర్వహించారు.ఈ సందర్భంగా కలెక్టర్ పాఠశాలలో ఎంతమంది విద్యార్థినిలు ఉన్నారు ?.. వారికి సరిపడా బెడ్స్ (మంచాలు), మరుగుదొడ్లు, స్నానపు గదులు ఉన్నాయా? లేదా ? అని ప్రిన్సిపల్ ను అడిగి తెలుసుకున్నారు. ఆదేవిధంగా విద్యార్థులు ఏ విధంగా చదువుతున్నారని ఫలితాలు ఎలా వస్తున్నాయి అనే విషయాలు అడిగి తెలుసుకున్నారు.విద్యార్థినిలు నిద్రించే గదుల్లోకి వెళ్ళి బెడ్స్, ఆహార పదార్థాలు,పంట గదులు, మరుగుదొడ్లు, పాత పుస్తకాలు, తరగతి గదులను పరిశీలించారు. విద్యార్థులకు అన్ని రకాల మౌలిక సదుపాయాలు కల్పించాలని,అట్టి విషయంలో ఏమైనా ఇబ్బందులు ఉంటే తెలియజేయాలని ప్రిన్సిపాల్ కి సూచించారు.విద్యార్థులు అన్ని క్రీడల్లో పాల్గొని ప్రతిభను అభివృద్ధి చేసుకునేలా ప్రోత్సహించాలని అన్నారు.ఇందుకోసం పాఠశాలలో నాణ్యమైన క్రీడాసామగ్రి, అవసరమైన సౌకర్యాలు,అన్ని క్రీడలకు అనుకూలమైన మైదాన వాతావరణం ఉండేలా చూడాలని సూచించారు.ప్రతి విద్యార్థి తప్పకుండా యూనిఫాం ధరించాలని తెలిపారు.అన్ని పుస్తకాలు ప్రతి విద్యార్థికి సమంగా అందేలా పంటిచీ చేయాలని సూచించారు.హాస్టల్ డైట్ ప్లాన్ అమలును పరిశీలించి, విద్యార్థులకు నాణ్యమైన భోజనం ఇవ్వాలన్నారు.విద్యార్థులు ఆత్మవిశ్వాసంతో బాగా చదివి, మంచి స్థాయికి ఎదిగి,తామ చదువుకున్న పాఠశాలను, కళాశాలలకు గౌరవం తీసుకురావడమే కాకుండా,తమ భవిష్యత్తు కోసం సహకరిస్తున్న ప్రభుత్వానికి కూడా మంచి పేరు తీసుకురావాలని అన్నారు.ఈ కార్యక్రమంలో పాఠశాలల ప్రధానోపాధ్యాయులు అలివేలు, అసీల,పాఠశాల సిబ్బంది, విద్యార్థినిలు, తదితరులు పాల్గొన్నారు.



తెలిపారు.కళాశాల దినోత్సవం సందర్భంగా విద్యార్థులకు వివిధ ఆటలు,సాంస్కృతిక, లిటరరీ విభాగాలలో పోటీలను నిర్వహించారు. ఈ కార్యక్రమంలో విజేతలు అయిన విద్యార్థిని విద్యార్థులకు మెడల్స్ బహుమతులు,ప్రశంసా పత్రాలను అందజేశారు.ఆ తర్వాత విద్యార్థులు సాంస్కృతిక కార్యక్రమాలను నిర్వహించారు.ఈ కార్యక్రమంలో జె. శంకరయ్య,డీన్ ఆఫ్ హోర్టికల్చర్ డీన్ ఆఫ్ స్టూడెంట్స్ అఫైర్స్ డాక్టర్ జె చినా,కళాశాల అసోసియేట్ డీన్ డాక్టర్ పి.ప్రకాంత్, ఎస్.రమణారెడ్డి, ఐఆర్ఎస్ చీఫ్ పర్సనల్ ఆఫీసర్ సాత్ సెంట్రల్ రైల్వే శంకరయ్య,డాక్టర్ కళాధర్ బాబు,అశ్వినీ కుమార్,డాక్టర్ శ్రీనివాస్,డాక్టర్ నాగ హర్షిత,సిఎన్ఆర్ సంతోష్,సీని,మానస,మమత,లావణ్య,డాక్టర్ జెన్నీ,అడ్మినిస్ట్రేటివ్ ఆఫీసర్ డిపారాజి,అనిల్ రెడ్డి,శ్రీరాములు,ఫిజికల్ డైరెక్టర్ డాక్టర్ శ్రీధర్ రెడ్డి,శ్రీనాథ్, వేణుగోపాల్, రామకృష్ణ, రజిత,అశోక్, పూజ కృష్ణవేణి, బోధన,బోధనేతర సిబ్బంది విద్యార్థులు పాల్గొన్నారు.

